

सरकारी वकीलांचे कार्यालय, उच्च न्यायालय, अपील शाखा, मुंबई या कार्यालयातील सरळसेवा व पदोन्नतीच्या कोट्यातील रिक्त असलेल्या लघुलेखक (उच्चश्रेणी)-२ पदे, लघुलेखक (निम्नश्रेणी)-८ पदे व लिपिक-टंकलेखक-१७ पदे अशा एकूण २७ पदांच्या सेवा दोन वर्षांच्या कालावधीकरिता अथवा नियमित उमेदवार उपलब्ध होईपर्यंत यापैकी जे आधी घडेल त्या कालावधीसाठी बाह्ययंत्रणेद्वारे घेण्यास मान्यता देण्याबाबत.

### महाराष्ट्र शासन

#### विधि व न्याय विभाग

शासन निर्णय: सवअ-१३२५/१४५/प्र.क्र.२६/का.८

मादाम कामा मार्ग, हुतात्मा राजगुरु चौक,

मंत्रालय, मुंबई: ४०००३२.

दिनांक: ३० जुलै, २०२५

#### वाचा:-

१. विधि व न्याय विभाग, शासन निर्णय, क्र.संकिर्ण २८२४/प्र.क्र.७२/का.८, दि.२७ नोव्हेंबर, २०२४
२. वित्त विभाग, शासन निर्णय, क्रमांक-पदनि-२०२२/प्र.क्र.१५/आ.पु.क., दि. २७ एप्रिल, २०२२.
३. सरकारी वकील, सरकारी वकीलांचे कार्यालय, उच्च न्यायालय, अपील शाखा, मुंबई यांचे पत्र जा.क्र./ आ.शा./५७३/डब्ल्युए/२०२५, दि. २२ जानेवारी, २०२५
४. सरकारी वकील, सरकारी वकीलांचे कार्यालय, उच्च न्यायालय, अपील शाखा, मुंबई यांचे पत्र जा.क्र./ आ.शा./१६७९/डब्ल्युए/२०२५, दि. २६ मार्च, २०२५.
५. उपसमितीच्या दि. १८ जुलै, २०२५ रोजीच्या बैठकीचे इतिवृत्त, वित्त विभाग पत्र क्र. पदनि- २०२५/प्र.क्र.५३/ आपुक, दि. २४ जुलै, २०२५ .

#### प्रस्तावना:-

विधि व न्याय विभाग, शासन निर्णय, २७ नोव्हेंबर, २०२४ अन्वये १३ सरकारी वकील कार्यालयांचा सुधारित आकृतीबंध निश्चित करण्यात आलेला आहे. त्यानुसार सरकारी वकीलांचे कार्यालय, उच्च न्यायालय, अपील शाखा, मुंबई या कार्यालयाकरिता विविध संवर्गातील ११७ नियमित पदे मंजूर असून गट-ड संवर्गातील ४१ पदांच्या सेवा बाह्ययंत्रणेद्वारे घेण्यास मान्यता देण्यात आलेली आहे. सरकारी वकीलांचे कार्यालय, उच्च न्यायालय, अपील शाखा, मुंबई या कार्यालयाचे कामकाज मा. उच्च न्यायालय, मुंबई यांच्याशी निगडित असून अपुऱ्या मनुष्यबळामुळे न्यायालयाच्या कामकाजात अडथळा निर्माण होण्याची शक्यता असते. त्यामुळे सदर कार्यालयाने सरळसेवा व पदोन्नतीच्या कोट्यातील रिक्त असलेल्या लघुलेखक (उच्चश्रेणी)-२ पदे, लघुलेखक (निम्नश्रेणी)-८ पदे, लिपिक-टंकलेखक-१७ पदे अशा एकूण २७ पदांच्या सेवा महाराष्ट्र लोकसेवा आयोगाकडून अथवा पदोन्नतीने नियमित उमेदवार उपलब्ध होईपर्यंत बाह्ययंत्रणेद्वारे घेण्याबाबतचा प्रस्ताव संदर्भ क्र. ३ व ४ येथील

पत्रान्वये सादर केलेला होता. सदर प्रस्ताव वित्त विभागाच्या मान्यतेसाठी सादर करण्यात आला व वित्त विभागाने सदर प्रस्ताव शासन निर्णय, वित्त विभाग, दि.९ जून २०१७ अन्वये गठित उपसमितीसमोर सादर करण्यास मान्यता दिली. उपसमितीच्या दि. १८ जुलै, २०२५ रोजी पार पडलेल्या बैठकीत समितीने सदर कार्यालयातील २७ रिक्त पदांच्या सेवा दोन वर्षांच्या कालावधीकरिता अथवा नियमित उमेदवार उपलब्ध होईपर्यंत यापैकी जे आधी घडेल त्या कालावधीसाठी बाह्ययंत्रणेद्वारे घेण्यास मान्यता दिलेली आहे. उपरोक्त पार्श्वभूमीवर उक्त २७ रिक्त पदांच्या सेवा बाह्ययंत्रणेद्वारे घेण्याच्या प्रस्तावाला मान्यता देण्याची बाब शासनाच्या विचाराधीन होती.

### शासन निर्णय:-

उपसमितीने दिलेल्या मान्यतेनुसार, सरकारी वकील कार्यालय, अपील शाखा, उच्च न्यायालय, मुंबई या कार्यालयातील सरळसेवा व पदोन्नतीच्या कोट्यातील रिक्त असलेल्या लघुलेखक (उच्चश्रेणी)-२ पदे, लघुलेखक (निम्नश्रेणी)-८ पदे व लिपिक-टंकलेखक-१७ पदे अशा एकूण २७ पदांच्या सेवा दोन वर्षांच्या कालावधीकरिता अथवा नियमित उमेदवार उपलब्ध होईपर्यंत यापैकी जे आधी घडेल त्या कालावधीसाठी बाह्ययंत्रणेद्वारे घेण्यास मान्यता देण्यात येत आहे.

२. बाह्ययंत्रणेद्वारे सेवा घेताना वित्त विभागाच्या संदर्भ क्र. २ येथील दि.२७.०४.२०२२ शासन निर्णयान्वये निर्गमित केलेल्या मार्गदर्शक सूचनांचे काटेकोरपणे पालन करण्यात यावे. तसेच, बाह्ययंत्रणेकडून सेवा उपलब्ध करून घेताना प्रचलित कायद्याचा भंग होणार नाही याची काळजी कार्यालय प्रमुखांनी घ्यावी.

३. यावर होणारा खर्च मागणी क्र.जे-०१, लेखाशीर्ष २०१४, न्यायदान, ११४, विधि सल्लागार व समुपदेशी (००) (०१) विधि सल्लागार व समुपदेशी, (शहर अधिकारी) (दत्तमत) (अनिवार्य) १०-कंत्राटी सेवा (२०१४ ०२९९) खाली खर्ची टाकून तो मंजूर अनुदानातून भागविण्यात यावा.

४. वित्त विभाग, शासन निर्णय दि.०९.०६.२०१७ अन्वये गठित, अपर मुख्य सचिव (सेवा), सामान्य प्रशासन विभाग व अपर मुख्य सचिव/प्रधान सचिव (व्यय), वित्त विभाग, यांच्या उपसमितीच्या दि. १८ जुलै, २०२५ रोजीच्या बैठकीत दिलेल्या मान्यतेनुसार हा शासन निर्णय निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आलेला असून, त्याचा सांकेतांक क्र. २०२५०७३०१७१८२०२९१२ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(स्वा.सु.लोहार)

कक्ष अधिकारी, महाराष्ट्र शासन

प्रति,

१. प्रधान सचिव व विधि परामर्शी, विधि व न्याय विभाग, मंत्रालय, मुंबई.
२. प्रधान सचिव व वरिष्ठ विधि सल्लागार, विधि व न्याय विभाग, मंत्रालय, मुंबई.
३. महालेखापाल (लेखा परीक्षा/लेखा व अनुज्ञेयता), महाराष्ट्र-१, मुंबई.

४. उप सचिव, कार्यासन-८, विधि व न्याय विभाग, मंत्रालय, मुंबई.
५. सरकारी वकील, सरकारी वकीलांचे कार्यालय, उच्च न्यायालय, अपील शाखा , मुंबई.
६. आस्थापना अधिकारी, सरकारी वकीलांचे कार्यालय, उच्च न्यायालय, अपील शाखा , मुंबई
७. कक्ष अधिकारी, विधि व न्याय विभाग (कार्यासन-२३), मंत्रालय, मुंबई.
८. कक्ष अधिकारी, (आपुक/व्यय-१०), वित्त विभाग, मंत्रालय, मुंबई.
९. निवड नस्ती (कार्यासन-८).